

DEĊIŻJONI TA' IMPLIMENTAZZJONI TAL-KUNSILL (UE) 2017/290**tas-17 ta' Frar 2017****li temenda d-Deciżjoni 2009/935/ĠAI fir-rigward tal-lista ta' Stati terzi u organizzazzjonijiet li magħhom il-Europol għandu jikkonkludi ftehimiet**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Deciżjoni tal-Kunsill 2009/371/ĠAI tas-6 ta' April 2009 li tistabbilixxi l-Uffiċċju Ewropew tal-Pulizija (Europol) ⁽¹⁾, u b'mod partikolari l-punt (a) tal-Artikolu 26(1) tagħha,Wara li kkunsidra d-Deciżjoni tal-Kunsill 2009/934/ĠAI tat-30 ta' Novembru 2009 li tadotta r-regoli implimentattivi li jirregolaw ir-relazzjonijiet tal-Europol mal-imsieħba, inkluż l-iskambju ta' data personali u informazzjoni kklassifikata ⁽²⁾, u b'mod partikolari l-Artikoli 5 u 6 tagħha,Wara li kkunsidra l-opinjoni tal-Parlament Ewropew ⁽³⁾,

Billi

- (1) Fit-30 ta' Novembru 2009, il-Kunsill adotta d-Deciżjoni 2009/935/ĠAI ⁽⁴⁾.
- (2) Il-punt (a) tal-Artikolu 26(1) tad-Deciżjoni 2009/371/ĠAI jikkonferixxi lill-Kunsill setgħat ta' implimentazzjoni biex jiddetermina l-lista ta' Stati terzi u organizzazzjonijiet li magħhom il-Europol għandu jikkonkludi ftehimiet. F'konformità mad-Deciżjonijiet 2009/371/ĠAI u 2009/935/ĠAI, dik il-lista tinsab fl-Anness mad-Deciżjoni 2009/935/ĠAI.
- (3) Hija r-responsabbiltà tal-Bord ta' Amministrazzjoni tal-Europol li jirrieżamina l-lista meta dan ikun meħtieġ u li jiddeciedi jekk jipproponix lill-Kunsill emendi għaliha.
- (4) Ir-Regolament (UE) 2016/794 tal-Parlament Ewropew u tal-Kunsill ⁽⁵⁾ (ir-"Regolament dwar il-Europol") ser japplika mill-1 ta' Mejju 2017. Skont il-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex marbuta bir-Regolament dwar il-Europol jew soġġetta għall-applikazzjoni tiegħu. Għalhekk, mill-1 ta' Mejju 2017, id-Danimarka ser titqies bhala pajjiż terz fir-rigward tal-Europol.
- (5) Minhabba l-importanza mogħtija mill-partijiet kollha lill-prevenzjoni u l-glieda kontra l-kriminalità serja li taffettwa tnejn jew aktar Stati Membri, lit-terroriżmu u forum ta' kriminalità li jaffettwaw interess komuni kopert minn linja politika tal-Unjoni, huwa importanti li tiġi żgurata l-kooperazzjoni bejn il-Europol u d-Danimarka dwar materji ewlenin sabiex tissaħħah ir-reżiljenza tal-Unjoni għat-theddiet tas-sigurtà.
- (6) F'konformità mal-punt (c) tal-Artikolu 25(1) tar-Regolament dwar il-Europol, ftehim ta' kooperazzjoni li jippermetti l-iskambju ta' data personali konkluz, qabel 1 ta' Mejju 2017, bejn il-Europol u pajjiż terz f'konformità mal-Artikolu 23 tad-Deciżjoni 2009/371/ĠAI jista' jkun il-bażi għat-trasferiment ta' data personali mill-Europol lil pajjiż terz, sa fejn tali trasferiment ikun meħtieġ għat-twettiq tal-kompiti tal-Europol.
- (7) Fl-20 ta' Dicembru 2016, il-Bord ta' Amministrazzjoni tal-Europol iddecieda li jirakkomanda li l-Kunsill iżid lid-Danimarka mal-lista, waqt li spjega l-hteġġa operazzjonali li jiġi konkluz ftehim ta' kooperazzjoni mad-Danimarka.

⁽¹⁾ ĠUL 121, 15.5.2009, p. 37.⁽²⁾ ĠUL 325, 11.12.2009, p. 6.⁽³⁾ Opinjoni tal-14 ta' Frar 2017 (għadha mhijiex ippubblikata fil-Ġurnal Uffiċjali).⁽⁴⁾ Id-Deciżjoni tal-Kunsill 2009/935/ĠAI tat-30 ta' Novembru 2009 li tiddetermina l-lista ta' Stati terzi u organizzazzjonijiet li magħhom il-Europol għandu jikkonkludi ftehimiet (ĠUL 325, 11.12.2009, p. 12).⁽⁵⁾ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzja tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jħassar id-Deciżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠUL 135, 24.5.2016, p. 53).

- (8) Sabiex tiġi evitata lakuna operazzjonali mill-1 ta' Mejju 2017, meta d-Danimarka ma tibqax tipparteċipa fil-Europol bħala Stat Membru, huwa importanti hafna li l-Europol jibda l-proċedura għall-konklużjoni ta' ftehim ta' kooperazzjoni mad-Danimarka bħala pajjiż terz minghajr dewmien.
- (9) Id-Danimarka hija marbuta bid-Deciżjoni 2009/371/ĠAI u għalhekk qed tiehu sehem fl-adozzjoni u l-applikazzjoni ta' din id-Deciżjoni, li timplimenta d-Deciżjoni 2009/371/ĠAI.
- (10) Ir-Renju Unit u l-Irlanda huma marbutin bid-Deciżjoni 2009/371/ĠAI u għalhekk qeghdin jiehdu sehem fl-adozzjoni u l-applikazzjoni ta' din id-Deciżjoni, li timplimenta d-Deciżjoni 2009/371/ĠAI.
- (11) Id-Deciżjoni 2009/935/ĠAI għandha għaldaqstant tiġi emendata kif mehtieg.

ADOTTA DIN ID-DECIŻJONI:

Artikolu 1

Fil-punt 1 tal-Anness mad-Deciżjoni 2009/935/ĠAI, tiddaħhal l-entrata li ġejja:

“— Danimarka”.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Hija għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell, is-17 ta' Frar 2017.

Għall-Kunsill
Il-President
E. BARTOLO